

**İnsan hüquqlarının təşviqi və effektiv müdafiəsi
sahəsində milli subyektlərin potensialının artırılması****İcra müddəti:** 01.01.2017 - 31.12.2020**ŞT ölkələri:**

Azerbaijan

Aİ-nin maliyyə € 961 796
yardımı:**Ümumi** € 1 109 000
büdcə:**İcraçı təşkilat(lar):**UNITED NATIONS HIGH COMMISSIONER FOR HUMAN
RIGHTS**Internet** www.ohchr.org
səhifəsi:**Layihənin təsviri:**

Avropa İttifaqı tərəfindən maliyyələşdirilən və BMT İHAK tərəfindən həyata keçirilən bu layihənin ümumi məqsədi vətəndaş cəmiyyəti nümayəndələri və hüquqşünasların BMT-nin insan hüquqları sistemi çərçivəsində insan hüquqlarının təşviqi və müdafiəsindəki rolunu gücləndirməkdir. Layihə təlimlər vasitəsilə vətəndaş cəmiyyəti təşkilatlarının (VCT-lər) və hüquqşünasların BMT-nin insan hüquqları mexanizmlərindən istifadə etməklə insan hüquqlarının monitorinqi, qiymətləndirilməsi və hesabatların hazırlanması sahəsində bilik və bacarıqlarını artırır və bu məqsədlə seçilmiş VCT nümayəndələri və hüquqşünaslara maliyyə və məsləhət dəstəyi göstərir. Tərcümə edilərək çap edilmiş təlim materialları və nəşrlər VCT-lər və hüquqşünasları insan hüquqları mövzusunda vacib məlumatla təmin edir. Layihə çərçivəsində yaradılmış Resurs Mərkəzi həssas qruplardan olan şəxslərə ödənişsiz hüquqi xidmətlər göstərir. Resurs Mərkəzi həmçinin VCT-lər və hüquqşünaslar üçün ödənişsiz məkan və vacib hüquqi vəsaitlər təmin etməklə ödənişsiz tədris mərkəzi kimi fəaliyyət göstərir.

**Sosial media hesablarına keçidlər:**<https://m.facebook.com/Resurs-Mərkəzi-Resource-Centre-276158269580799/?ref=bookmarks>**Gözlənilən nəticələr:**

- VCT nümayəndələri və hüquqşünaslardan ibarət ən az 150 şəxsin beynəlxalq insan hüquqları standartları sahəsindəki biliklərinin artırılması və bu sahədə potensialın gücləndirilməsi;
- BMT-nin Müqavilə Orqanları tərəfindən qəbul edilmiş ən son Yekun Müşahidələrə dair məlumatın dövlət dilində təmin edilməsi və VCT-lər və hüquqşünaslar arasında paylanması;
- VCT-lər və hüquqşünasların alternativ hesabatlarının hazırlanması, onların BMT-nin insan hüquqları mexanizmlərinə təqdim edilməsi sahəsində bacarıqlarının artırılması;
- VCT-lər və hüquqşünaslar tərəfindən BMT-nin insan hüquqları mexanizmlərinə təqdim etmək məqsədilə hazırlanan keyfiyyətli hesabatların sayının artması;
- 1000-dən çox hüquqi işdə həssas qruplardan olan şəxslərin ödənişsiz hüquqi xidmətlə təmin edilməsi;
- VCT-lər və hüquqşünasların tədbirlərini təşkil etmələri üçün ödənişsiz məkan və resurslarla təmin edilməsi.